

Shodasayudha Stotram

షోడశాయుధ స్తోత్రం

స్వసంకల్పకలాకల్పైరాయుధైరాయుధేశ్వరః |

జుష్టః షోడశభిర్ద్వివైర్జుషతాం వః పరః పుమాన్ || 1

||

యదాయత్తం జగచ్ఛక్రం కాలచక్రం చ శాశ్వతం |

పాతు వస్తత్పరం చక్రం చక్రరూపస్య చక్రీణః || 2 ||

యత్ప్రసూతిశతైరాసన్ ద్రుమాః పరశులాంచితాః |

[రుద్రాః]

స దివ్యో హేతిరాజస్య పరశుః పరిపాతు వః || 3 ||

హేలయా హేతిరాజేన యస్మిన్ దైత్యాః సముద్భుతే |

శకుంతా ఇవ ధావంతి స కుంతః పాలయేత వః ||

4 ||

దైత్యదానవముఖ్యానాం దండ్యానాం యేన దండనం

|

హేతిదండేశదండోఽసౌ భవతాం దండయేద్ద్విషః ||

5 ||

అనన్యాన్వయభక్తానాం రుంధన్నాశామతంగజాన్ |

అనంకుశవిహారో వః పాతు హేతీశ్వరాంకుశః || 6

||

సంభూయ శలభాయంతే యత్ర పాపాని దేహినాం |

స పాతు శతవక్త్రాగ్నిహేతిర్హేతీశ్వరస్య వః || 7 ||

అవిద్యాం స్వప్రకాశేన విద్యారూపశ్చినత్తి యః |

స సుదర్శననిస్త్రీంశః సౌతు వస్తత్త్వదర్శనం || 8 ||

క్రియాశక్తిగుణోవిష్ణోర్యో భవత్యతిశక్తిమాన్ |

అకుంఠశక్తిః సా శక్తిరశక్తిం వారయేత వః || 9 ||

తారత్వం యస్య సంస్థానే శబ్దే చ పరిదృశ్యతే |

ప్రభోః ప్రహరణేంద్రస్య పాంచజన్యః స పాతు వః ||

10 ||

యం సౌత్త్వికమహాంకారం ఆమనంత్యక్షసాయకం |

అవ్యాద్వశ్చక్రరూపస్య తద్ధనుః శార్ఙ్గధన్వనః || 11

||

ఆయుధేంద్రేణ యేనైవ విశ్వసర్గో విరచ్యతే |

స వః సౌదర్శనః కుర్యాత్ పాశః పాశవిమోచనం ||

12 ||

విహారో యేన దేవస్య విశ్వక్షేత్రకృషీవలః |

వ్యజ్యతే తేన సీరేణ నాసీరవిజయోఽస్తు వః || 13

||

ఆయుధానామహం వజ్రం ఇత్యగీయత యః స వః |

అవ్యాద్ధేతీశవజ్రోఽసావదధీచ్యస్థిసంభవః || 14 ||

విశ్వసంహృతిశక్తిర్యా విశ్రుతా బుద్ధిరూపిణీ |

సా వః సౌదర్శనీ భూయాద్గదప్రశమనీ గదా || 15

||

యాత్యతిక్షోదశాలిత్వం ముసలో యేన తేన వః |

హేతీశముసలేనాశు భిద్యతాం మోహమౌసలం ||

16 ||

శూలిదృష్టమనోర్వాచ్యో యేన శూలయతి ద్విషః |

భవతాం తేన భవతాత్ త్రిశూలేన విశూలతా || 17

||

అస్త్రగ్రామస్య కృత్స్నస్య ప్రసూతిం యం ప్రచక్షతే |

సోఽవ్యాత్ సుదర్శనో విశ్వం ఆయుధైః

షోడశాయుధః || 18 ||

శ్రీమద్వేంకటనాథేన శ్రేయసే భూయసే సతాం |

కృతేయమాయుధేంద్రస్య షోడశాయుధసంస్తుతిః ||

19 ||

ఇతి శ్రీవేదాంతదేశిక విరచితం షోడశాయుధ స్తోత్రం

|